

ශ්‍රී ලංකා ප්‍රජාතාන්ත්‍රික සමාජවාදී
ජනරජයේ ගැසට් පත්‍රය

2025 මැයි මස 30 වන දින

II වන කොටස

අතිරේකය

(2025.06.02 දින නිකුත් කරන ලදී)



කොළඹ භාෂා කුසලතා සහ නාට්‍ය කලා සංගමය
(සංස්ථාගත කිරීමේ)

(පෞද්ගලික මන්ත්‍රීවරයන්ගේ පනත් කෙටුම්පතකි)

කොළඹ භාෂා කුසලතා සහ නාට්‍ය කලා සංගමය සංස්ථාගත කිරීම සඳහා වූ
පනත් කෙටුම්පතකි

මඩකලපුව දිස්ත්‍රික් පාර්ලිමේන්තු මන්ත්‍රී
ගරු ආනන්ද්‍රියන් රාජපුත්තිරන් රාසමාණික්කම් මහතා විසින්
පාර්ලිමේන්තුවේ දී ඉදිරිපත් කිරීම පිණිස යි

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක

මිල : රු. 30.00

තැපැල් ගාස්තුව : රු. 150.00



කොළඹ භාෂා කුසලතා සහ නාට්‍ය කලා සංගමය (සංස්ථාගත කිරීමේ)

කොළඹ භාෂා කුසලතා සහ නාට්‍ය කලා සංගමය සංස්ථාගත කිරීම සඳහා වූ පනතකි

5 කොළඹ භාෂා කුසලතා සහ නාට්‍ය කලා සංගමය යනුවෙන් පූර්විකාව හඳුන්වනු ලබන සහ සඳහන් කරනු ලබන සංගමයක්. එකී සංගමයේ සාමාජිකයන් එකඟ වී ඇති රීති වලට අනුකූලව, එහි පරමාර්ථ එලදායි ලෙස ක්‍රියාත්මක කිරීමේ සහ එකී සංගමය හා සම්බන්ධ සියලු කාරණා ඉටු කිරීමේ කාර්යය සඳහා මෙතෙක් කල් ශ්‍රී ලංකාවේ පිහිටුවා තිබූ හෙයින් ද;

10 එකී සංගමය පිහිටුවනු ලැබුවේ යම් පරමාර්ථ සහ කාරණා සඳහා ද, ඒ පරමාර්ථ සහ කාරණා මෙතෙක් කල් එකී සංගමය විසින් සාර්ථකව ක්‍රියාත්මක කර සහ ඉටුකර ඇති හෙයින් ද, එකී සංගමය සංස්ථාගත කරන ලෙස ඉල්ලා ඇති බැවින් ද, එකී ඉල්ලීම ඉටුකිරීම මහජන යහපත පිණිස වන හෙයින් ද;

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

15 1. මේ පනත 2025 අංක දරන කොළඹ භාෂා කුසලතා ලුහුඬු නාමය සහ නාට්‍ය කලා සංගමය (සංස්ථාගත කිරීමේ) පනත යනුවෙන් හඳුන්වනු ලැබේ.

20 2. (1) මේ පනත ක්‍රියාත්මක වීම ආරම්භ වන දින සිට සහ ඉන්පසුව (මෙහි මින්මතු “සංගමය” යනුවෙන් සඳහන් කරනු ලබන) කොළඹ භාෂා කුසලතා සහ නාට්‍ය කලා සංගමයේ දැනට සාමාජිකයන්ව සිටින තාක් තැනැත්තන් සහ මෙයින් සංස්ථාපනය කරනු ලබන සංස්ථාපිත මණ්ඩලයේ සාමාජිකයන් වශයෙන් මින්මතු ඇතුළත් කරගනු ලබන සියලු තැනැත්තන් (මෙහි මින් මතු “සංස්ථාපිත මණ්ඩලය” යනුවෙන් සඳහන් කරනු ලබන) කොළඹ භාෂා කුසලතා සහ නාට්‍ය කලා සංගමය යන නාමය 25 සහ අභිධානය යටතේ, අවිච්ඡින්න පැවැත්මක් ඇති සංස්ථාපිත මණ්ඩලයක් විය අතර, එකී නාමයෙන් ඒ සංස්ථාපිත මණ්ඩලය විසින් ද, එයට විරුද්ධව ද නඩු පවරනු ලැබිය හැකි ය. තව ද, පොදු මුද්‍රාවක් තබා ගැනීමේ හා එය පාවිච්චි කිරීමේ ද, ස්වකීය අභිමතය පරිදි එය වෙනස් කිරීමේ ද පූර්ණ බලය සහ අධිකාරය ඊට 30 ඇත්තේ ය.

කොළඹ භාෂා
කුසලතා
සහ නාට්‍ය
කලා සංගමය
සංස්ථාගත
කිරීම

කොළඹ හාෂා කුසලතා සහ නාට්‍ය කලා සංගමය
(සංස්ථාගත කිරීමේ)

(2) සංස්ථාපිත මණ්ඩලය, 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනතේ අර්ථනුකූලව සහ එහි කාර්යය සඳහා ස්වේච්ඡා සමාජ සේවා සංවිධානයක් ලෙස සලකනු ලැබිය යුතු අතර, එම පනතේ විධිවිධාන සංස්ථාපිත මණ්ඩලයේ කටයුතු කළමනාකරණය කිරීම සඳහා සහ ඒ සම්බන්ධයෙන් අදාළ වන්නේ ය.

3. (1) වෙනත් යම් ලිඛිත නීතියක හෝ මේ පනතේ හෝ 7 වන වගන්තිය යටතේ සාදනු ලබන රීතියක විධිවිධානවලට යටත්ව, සංස්ථාපිත මණ්ඩලය සංස්ථාපනය කරනු ලබන්නේ යම් පොදු පරමාර්ථ සඳහා ද, ඒ පොදු පරමාර්ථ පහත සඳහන් පරිදි විය යුතු යැයි මෙයින් ප්‍රකාශ කරනු ලැබේ:-

සංස්ථාපිත
මණ්ඩලයේ
පොදු පරමාර්ථ

(අ) හාෂා සන්නිවේදන සහ කාර්යසාධන කුසලතා සම්බන්ධයෙන් සුදුසුකම්ලත් සහ පළපුරුද්දක් සහිත විභාග පරීක්ෂකවරුන්ගේ මණ්ඩලයක් බඳවා ගෙන, පුහුණුකර එම මණ්ඩලය පවත්වාගෙන යෑම සහ ඉංග්‍රීසි භාෂාව කථා කිරීම, නාට්‍යකරණය, පද්‍ය, ගද්‍ය, පොදු ඉංග්‍රීසි භාෂා කථනය, හාෂා කථනය සහ ඉංග්‍රීසි භාෂාව ලිවීම, පුද්ගල සහ වෘත්තීය ඉංග්‍රීසි භාෂාව පිළිබඳ විභාග පැවැත්වීම සහ විභාග පැවැත්වීම මගින් කුසලතා සහතිකපත්‍ර ප්‍රදානය කිරීම සහ සහතිකපත්‍ර පිරිනැමීම;

(ආ) (i) අයදුම්කරුවන්ගේ අවශ්‍යතා නිරූපණය වන පරිදි වාචික හාෂා සන්නිවේදනය සහ ලලිත කලා පිළිබඳ පුළුල් විවිධත්වයකින් යුතු විෂයය නිර්දේශ සකස් කිරීම;

(ii) අභියෝගාත්මක පුහුණු ක්‍රමවේද සහ විභාග පරීක්ෂකවරුන්ගෙන්, ගුරුවරුන්ගෙන් සහ අයදුම්කරුවන්ගෙන් ලැබෙන අදහස්වලට ප්‍රතිචාර දක්වමින් මෙම විෂයය නිර්දේශ නිරන්තර අධීක්ෂණයට ලක් කිරීම;

(iii) විෂයය නිර්දේශයේ සඳහන් ආකාරයට සාධාරණ විභාග පැවැත්වීම;

කොළඹ භාෂා කුසලතා සහ නාට්‍ය කලා සංගමය 3
(සංස්ථාගත කිරීමේ)

- (iv) එම විභාග පිළිබඳ සාධාරණ දැනුම්දීමක් අදාළ පුද්ගලයන් සහ විභාග පරීක්ෂණ මධ්‍යස්ථාන වෙත ලබාදීම; සහ
 - (v) අත්‍යාවශ්‍ය පරීක්ෂා කිරීමේ කාර්ය පටිපාටි ආරක්ෂා කරමින් හැකි තාක් ඉක්මණින් ප්‍රතිඵල රැස්කරගෙන බෙදා හැරීම;
- 5
- (ඇ) ගුරුවරුන් සඳහා මාර්ගෝපදේශයක් වශයෙන් ශ්‍රේණිගත කිරීමේ විභාග භාවිත කිරීම සඳහා හැකියාව ලැබෙන පරිදි ශිෂ්‍ය තොරතුරුවල කොටසක් සංයුක්ත වන විෂයය නිර්දේශ ඇතුළත් පොතපත තෝරා ගැනීම;
- 10
- (ඇ) සිසුන්ගේ ඉහළ හැකියා මට්ටම් දක්වා ඔවුන්ගේ කුසලතා පුළුල් කිරීම සහ ප්‍රවර්ධනය කිරීම සිදුවන පරිදි සිසුන්ට විවිධ විෂයයන් හි දී උචිත ශ්‍රේණි සහ ඩිප්ලෝමා විභාග ලබා ගැනීම සඳහා සිසුන්ව උනන්දු කරවීම;
- 15
- (ඉ) ඉංග්‍රීසි ගුරුවරුන්, කථනය, නාට්‍ය සහ ආශ්‍රිත විෂයයන් පිළිබඳ ගුරුවරුන් අතර සමීපතම සුහදශීලී බැඳීමක් සහ අවබෝධයක් ඇති කිරීම සහ ඒ සඳහා උනන්දු කරවීම
- 20
- (ඊ) නිතරම ගුරු පුහුණු වැඩසටහන්, වැඩමුළු සහ සම්මන්ත්‍රණ පැවැත්වීම;
- (උ) පුද්ගලික සහ වෘත්තීය භාෂා සන්නිවේදන කුසලතා ප්‍රවර්ධනය කිරීම සඳහා විශේෂිත ඉංග්‍රීසි භාෂා පාඨමාලා පැවැත්වීම; සහ
- 25
- (ඌ) රජය වෙත වෘත්තීය සහ අධ්‍යාපන ආයතන වෙත සහ වෙනත් ඒ සඳහා උනන්දුවක් දක්වන තැනැත්තන් සහ ආයතන වෙත, අවශ්‍ය වේ නම් වාචික සන්නිවේදනය සහ නාට්‍ය කලාවට අදාළ කාරණා සම්බන්ධයෙන් වූ සංස්ථාපිත මණ්ඩලයේ අදහස් විවාරා දැන ගැනීම සඳහා අවස්ථාවක් සලසා දීම.
- 30

**කොළඹ භාෂා කුසලතා සහ නාට්‍ය කලා සංගමය
(සංස්ථාගත කිරීමේ)**

(2) (1) වන උපවගන්තියේ නිශ්චිතව දක්වා ඇති පරමාර්ථ ක්‍රියාත්මක කිරීමේ දී, එම පරමාර්ථ වර්ගය, ආගම, භාෂාව, කුලය, ස්ත්‍රී - පුරුෂ භාවය, දේශපාලන මතය, උපන් ස්ථානය හෝ ඉන් කවර හෝ හේතුවක් මත වෙනස්කමකට භාජනය නොවන පරිදි ක්‍රියාත්මක කිරීමට සංස්ථාපිත මණ්ඩලය වගබලා ගත යුතු ය.

4. සංස්ථාපිත මණ්ඩලයේ පරමාර්ථ, අදාළ යම් ලිඛිත නීතියකට යටත්ව රජයේ හෝ යම් පළාත් සභාවක යම් අමාත්‍යාංශයක් හෝ සහ දෙපාර්තමේන්තුවක් හෝ පළාත් සභාවක් හෝ පළාත් පාලන ආයතනයක් හෝ රාජ්‍ය සංස්ථාවක් විසින්, සමගාමීව පවත්වා ගෙන යනු ලබන යම් කාර්යයක් සහ සංස්ථාපිත මණ්ඩලයේ කාර්ය අතර කිසිදු ගැටුමක් නිර්මාණය නොවන ආකාරයෙන් සහ ක්‍රියාත්මක කරනු ලැබිය යුතු ය.

රජයේ හෝ පළාත් සභාවක, අමාත්‍යාංශයක හෝ දෙපාර්තමේන්තුවක හෝ පළාත් සභාවක හෝ පළාත් පාලන ආයතනයක හෝ රාජ්‍ය සංස්ථාවක, කාර්ය සහ සංස්ථාපිත මණ්ඩලයේ කාර්ය අතර ගැටුමක් ඇති නොවන බවට සංස්ථාපිත මණ්ඩලය වග බලාගත යුතු බව

5. (1) වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතියක විධිවිධානවලට යටත්ව, සංස්ථාපිත මණ්ඩලයේ කටයුතු කළමනාකරණය කිරීම සහ පරිපාලනය කිරීම, 7 වන වගන්තිය යටතේ සාදනු ලබන රීති මගින් නිශ්චිතව දක්වනු ලැබිය හැකි ධුර දරන්නන් යම් සංඛ්‍යාවකින් සමන්විත (මෙහි මින්මතු “සභාව” යනුවෙන් සඳහන් කරනු ලබන) සභාවක් විසින්, එම රීතිවල නිශ්චිතව දක්වනු ලැබිය හැකි වූ ආකාරයෙන් ක්‍රියාත්මක කරනු ලැබිය යුතු ය.

සංස්ථාපිත මණ්ඩලයේ කටයුතු කළමනාකරණය කිරීම

(2) (අ) මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේදී කොළඹ භාෂා කුසලතා සහ නාට්‍ය කලා සංගමයේ

කොළඹ හාෂා කුසලතා සහ නාට්‍ය කලා සංගමය 5
(සංස්ථාගත කිරීමේ)

සභාවේ ධුර දරන සාමාජිකයින් විසින්, (ආ) ඡේදය යටතේ සාදනු ලබන රීතිවලට යටත්ව 7 වන වගන්තිය යටතේ සාදනු ලබන රීති මගින් දක්වා ඇති ආකාරයට, (ඇ) ඡේදයේ නිශ්චිතව දක්වා ඇති කාලසීමාව තුළ දී සංස්ථාපිත මණ්ඩලයේ පළමු සභාව පත් කරනු ලබන හෝ තෝරා පත් කරගනු ලබන තෙක්, සංස්ථාපිත මණ්ඩලයේ අතුරු සභාව වශයෙන් කටයුතු කළ යුතු ය.

(ආ) 7 වන වගන්තියේ (2) වන, (3) වන, (4) වන සහ (5) වන උපවගන්තිවල විධිවිධානවලට යටත් ව, මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන ලෙස සංස්ථාපිත මණ්ඩලයේ අතුරු පරිපාලනය සඳහා රීති සෑදීමට සංස්ථාපිත මණ්ඩලයේ අතුරු සභාවට බලය ඇත්තේ ය.

(ඇ) අතුරු සභාවේ යම් තීරණයක්, එම රැස්වීම සඳහා පැමිණ සිටින සාමාජිකයන්ගේ බහුතර ඡන්දයෙන් ගනු ලැබිය යුතු ය.

(ඈ) මේ පනත ක්‍රියාත්මක වීම ආරම්භ වන දිනයේ සිට වසරක කාලයක් ඇතුළත සංස්ථාපිත මණ්ඩලයේ ප්‍රථම සභාව පත් කරනු ලැබීම හෝ තෝරා පත් කරනු ලැබීම කළ යුතු ය.

(3) (අ) අනුශාසකවරුන් සහ උපදේශකවරුන් ද ඇතුළුව සභාවේ සෑම ධුර දරන්නකු ම වසර තුනක කාලයක් සඳහා පත්කර ගත යුතු හෝ තෝරා පත් කර ගත යුතු අතර, එම වසර තුනක කාලසීමාව ඉකුත් වීමෙන් පසුව, එකී ධුර දරන්නා, අනුශාසකවරයා හෝ උපදේශකවරයා නැවත පත් කර ගැනීම හෝ තෝරා පත් කර ගැනීම සඳහා සුදුස්සකු විය යුතු ය.

(ආ) යම් ධුර දරන්නකු මිය යාම, ඉල්ලා අස්වීම, යම් අශක්ෂ්‍යතාවයකට පත් වීම හෝ ධුරයෙන් ඉවත් කිරීම නිසා පුරප්පාඩුවක් ඇති වන අවස්ථාවක දී, සභාව විසින්, සංස්ථාපිත මණ්ඩලයේ රීති සැලකිල්ලට ගෙන එම පුරප්පාඩුව පිරවීම සඳහා යම් තැනැත්තකු තෝරා පත් කර ගැනීම හෝ පත් කර ගැනීම කළ යුතු ය.

කොළඹ හාෂා කුසලතා සහ නාට්‍ය කලා සංගමය
(සංස්ථාගත කිරීමේ)

(ඇ) (ආ) ඡේදය යටතේ තෝරා පත් කරගනු ලැබූ හෝ පත් කර ගනු ලැබූ තැනැත්තා, ඔහු අනුප්‍රාප්ත වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා පමණක් ධුරය දැරිය යුතු ය.

- 5 6. වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතියක විධිවිධානවලට යටත්ව, සංස්ථාපිත මණ්ඩලයේ පරමාර්ථ සාක්ෂාත් කරගැනීම සඳහා පහත සඳහන් ක්‍රියාකිරීමට, ඉටු කිරීමට සහ ක්‍රියාත්මක කිරීමට සංස්ථාපිත මණ්ඩලයට බලය තිබිය යුතු ය:-

සංස්ථාපිත
මණ්ඩලයේ
බලතල

- 10 (අ) සංස්ථාපිත මණ්ඩලයේ කාර්ය සඳහා අවශ්‍ය විය හැකි ඉඩම් හෝ ගොඩනැගිලි මිලට ගැනීම, කුලියට ගැනීම, ඉදිකිරීම, අලුත්වැඩියා කිරීම සහ අන්‍යාකාරයෙන් ලබා ගැනීම සහ සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව සභාව විසින් නිශ්චය කරනු ලබන පරිදි ඒවා සම්බන්ධයෙන් ක්‍රියා කිරීම හෝ එම දේපළ බැහැර කිරීම;

- 20 (ආ) සංස්ථාපිත මණ්ඩලයේ පරමාර්ථ සාක්ෂාත් කර ගැනීම සඳහා හෝ එහි බලතල ක්‍රියාත්මක කිරීම සඳහා අවශ්‍ය වන පරිදි සංස්ථාපිත මණ්ඩලය විසින් සෘජුවම හෝ සංස්ථාපිත මණ්ඩලය විසින් ඒ සම්බන්ධයෙන් බලය පවරන ලද යම් නිලධාරියකු හෝ අනුයෝජිතයකු මාර්ගයෙන් සියලු කොන්ත්‍රාත්තු හෝ ගිවිසුම්වලට ඇතුළත් වීම සහ ක්‍රියාත්මක කිරීම හෝ කරගෙන යාම;

- 25 (ඇ) සංස්ථාපිත මණ්ඩලයේ පරමාර්ථ සාක්ෂාත් කරගැනීම සඳහා ඇප සහිතව හෝ රහිතව මුදල් ණයට ගැනීම හෝ මුදල් රැස් කිරීම සහ මුදලින් හෝ ද්‍රව්‍යවලින් ප්‍රදාන ත්‍යාග හෝ පරිත්‍යාග ලබා ගැනීම;

- 30 එසේ වුව ද, සංස්ථාපිත මණ්ඩලයට ලැබුණු හෝ සංස්ථාපිත මණ්ඩලයට ලබා දෙන ලද ප්‍රදාන,

කොළඹ හාෂා කුසලතා සහ නාට්‍ය කලා සංගමය 7
(සංස්ථාගත කිරීමේ)

ත්‍යාග හෝ පරිත්‍යාග ඇතුළු විදේශීය අරමුදල් සම්බන්ධයෙන් සභාව විසින් විදේශීය සම්පත් දෙපාර්තමේන්තුවේ පූර්ව ලිඛිත අනුමතය ලබා ගත යුතු ය;

- 5 (ඇ) (ඇ) ඡේදයේ අතුරු විධානයේ විධිවිධානවලට යටත්ව, විනිමය බිල්පත්, චෙක්පත්, පොරොන්දු නෝට්ටු සහ චෙතන් ගනුදෙනු කළ හැකි සාධන පත්‍ර සකස් කිරීම, ලිවීම, භාර ගැනීම, වට්ටම් කිරීම, පිටසන් කිරීම, ගනුදෙනු කිරීම, මිලට ගැනීම, විකිණීම සහ නිකුත් කිරීම සහ යම් බැංකුවක ගිණුම් විවෘත කිරීම, ක්‍රියාත්මක කිරීම, පවත්වාගෙන යාම සහ වසා දැමීම;
- 15 (ඉ) සංස්ථාපිත මණ්ඩලයේ කාර්ය සඳහා වහාම අවශ්‍ය නොවන යම් අරමුදල්, සභාව යනාදිය විසින් නිශ්චය කරනු ලැබිය හැකි යම් ආකාරයකට ආයෝජනය කිරීම;
- 20 (ඊ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව, සංස්ථාපිත මණ්ඩලයේ පරමාර්ථ වලට සමාන පරමාර්ථ ඇති යම් නීත්‍යානුකූල භාරයක් හෝ යම් නිශ්චල හෝ පෞද්ගලික දේපළක් භාර ගැනීම, පිළිගැනීම, ක්‍රියාත්මක කිරීම, ඉටු කිරීම සහ පරිපාලනය කිරීම;
- 25 (උ) පනතේ 7 වන වගන්තිය යටතේ සාදනු ලබන රීති ප්‍රකාරව, සංස්ථාපිත මණ්ඩලයේ නිලධාරීන් සහ සේවකයන් පත් කිරීම, සේවයේ නියුක්ත කිරීම, සේවයෙන් පහ කිරීම හෝ සේවය අවසන් කිරීම සහ ඔවුන් විෂයයෙහි විනය පාලනය ක්‍රියාත්මක කිරීම සහ සංස්ථාපිත මණ්ඩලය විසින් නිශ්චය කරනු ලැබිය හැකි වැටුප් සහ දීමනා ගෙවීම;
- 30 (ඌ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව දේශන, සම්මන්ත්‍රණ සහ සමුළු සංවිධානය කිරීම;

කොළඹ භාෂා කුසලතා සහ නාට්‍ය කලා සංගමය
(සංස්ථාගත කිරීමේ)

(ඵ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇති වෙනත් දේශීය හා විදේශීය ආයතන සමඟ සබඳතා පවත්වා ගෙන යාම සහ සම්බන්ධීකරණය කිරීම; සහ

5 (ඒ) මෙම පනත මගින් බලය දී ඇති පරිදි, සංස්ථාපිත මණ්ඩලයේ පරමාර්ථ ඉටුකර ගැනීම සඳහා වන දේ කිරීම.

7. (1) සංස්ථාපිත මණ්ඩලය විසින්, කලින් කල, සංස්ථාපිත මණ්ඩලයේ යම් මහා සභා රැස්වීමක දී ඊට පැමිණ ඡන්දය ලබා දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, පහත දැක්වෙන කරුණු සඳහා, මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන රීති සෑදීම නීත්‍යානුකූල වන්නේ ය:-

15 (අ) සාමාජිකත්වය වර්ග කිරීම, සාමාජිකයන් ඇතුළත් කර ගැනීම, සාමාජිකත්වය ඉවත් කරගැනීම, සාමාජිකත්වයෙන් තොරවීම හෝ ඉල්ලා අස්වීම සහ සාමාජිකයන් විසින් ගෙවනු ලැබිය යුතු ගාස්තු;

20 (ආ) සභාවේ ධුර දරන්නන් තෝරා පත් කර ගැනීම හෝ ධුර දරන්නන් ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කර්තව්‍ය;

25 (ඇ) සංස්ථාපිත මණ්ඩලයේ නිලධාරීන් සහ සේවකයන් පත්කිරීමේ නියම සහ කොන්දේසි, ඔවුන්ගේ බලතල කර්තව්‍ය සහ කාර්ය සහ සේවය අවසන් කිරීම හෝ සේවයෙන් ඉවත් කිරීම, විනය පාලනය ක්‍රියාත්මක කිරීම සහ වැටුප් සහ දීමනා ගෙවීම;

30 (ඈ) සංස්ථාපිත මණ්ඩලයේ සහ සභාවේ රැස්වීම් කැඳවීමේදී සහ පැවැත්වීමේ දී සහ එම රැස්වීම් පිළිබඳ දැන්වීම් සහ න්‍යාය පත්‍ර නිකුත් කිරීමේ දී අනුගමනය කළ යුතු කාර්යපටිපාටිය, එම රැස්වීම් වල ගණපූරණය සහ එහි කටයුතු කරගෙන යාම;

කොළඹ හාෂා කුසලතා සහ නාට්‍ය කලා සංගමය 9
(සංස්ථාගත කිරීමේ)

- (ඉ) සංස්ථාපිත මණ්ඩලයේ සහ සභාවේ සාමාජිකයකු විම සඳහා වන සුදුසුකම් හා නුසුදුසුකම්;
- (ඊ) සංස්ථාපිත මණ්ඩලයේ දේපළ පරිපාලනය කිරීම සහ කළමනාකරණය කිරීම;
- 5 (උ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇති වෙනත් දේශීය හා විදේශීය ආයතන සමග සබඳතා පවත්වාගෙන යාමේ, සම්බන්ධීකරණය කිරීමේ සහ ගිවිසුම් ඇති කර ගැනීමේ ආකාරය පාලනය කිරීම සඳහා වන කාර්ය පටිපාටිය; සහ
- 10 (ඌ) සාමාන්‍යයෙන් සංස්ථාපිත මණ්ඩලයේ කටයුතු කළමනාකරණය කිරීම සහ එහි පරමාර්ථ ඉටු කර ගැනීම සහ සංස්ථාපිත මණ්ඩලය විසුරුවා හැරීම.
- (2) සංස්ථාපිත මණ්ඩලය විසින් සාදනු ලබන යම් රීතියක්, මේ
- 15 වගන්තියේ (1) වන උපවගන්තිය යටතේ රීතියක් සාදනු ලබන ආකාරයෙන්ම එවැනිම රැස්වීමක දී සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිවර්තනය කිරීම කළ හැකි ය.
- (3) මේ වගන්තියේ (1) වන උපවගන්තිය සහ මේ පනතේ
- 5 වන වගන්තියේ (2) වන උපවගන්තියේ (ආ) ඡේදය යටතේ සාදනු ලබන රීති, එම රීති සාදනු ලැබීමෙන් පසු මාසයක් ඇතුළත
- 20 ගැසට් පත්‍රයේ පළ කරනු ලැබිය යුතු අතර, එම පළ කරනු ලැබූ දිනයේ සිට බලාත්මක විය යුතු ය.
- (4) සංස්ථාපිත මණ්ඩලය විසින් සාදන ලද සෑම රීතියක් ම, එම
- රීති ගැසට් පත්‍රයේ පළ කරනු ලැබීමෙන් මාස දෙකක් ඇතුළත
- 25 අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතුය. එසේ අනුමත නොකළ යම් රීතියක්, ඒ යටත් නිසි පරිදි කරනු ලැබූ කිසිවකට අගතියක් නොමැතිව, එකී අනුමතයේ දින සිට පරිවර්තනය කරනු ලැබූ ලෙස සලකනු ලැබිය යුතු ය.

10 **කොළඹ හාෂා කුසලතා සහ නාට්‍ය කලා සංගමය**
(සංස්ථාගත කිරීමේ)

(5) (4) වන උපවගන්තිය යටතේ එවැනි යම් රීතියක් පරිච්ඡින්න කරන ලදැයි සලකනු ලබන දිනය පිළිබඳ නිවේදනය ගැසට් පත්‍රයේ පළ කරනු ලැබිය යුතු ය.

5 (6) සංස්ථාපිත මණ්ඩලයේ සාමාජිකයන් සෑම අවස්ථාවකදී ම සංස්ථාපිත මණ්ඩලයේ රීතිවලට යටත් විය යුතු ය.

8. සභාව විසින්, සංස්ථාපිත මණ්ඩලයේ සාමාජිකයන්ගේ සාමාජික නාමලේඛනය නම, ලිපිනය සහ අනෙකුත් අත්‍යවශ්‍ය තොරතුරු ඇතුළත් කරනු ලැබිය යුතු සාමාජික නාමලේඛනයක් පවත්වාගෙන යා යුතු ය.

9. (1) සංස්ථාපිත මණ්ඩලයට එහි ම අරමුදලක් තිබිය යුතු ය. සංස්ථාපිත මණ්ඩලයේ අරමුදල

10 (2) සංස්ථාපිත මණ්ඩලය සඳහා සහ ඒ වෙනුවෙන් ත්‍යාග, රික්තවරණ, පරිත්‍යාග, සාමාජික මුදල්, දායක මුදල්, ගාස්තු හෝ ප්‍රදාන වශයෙන් ලැබෙන සියලු මුදල් 6 වන වගන්තියේ (ඇ) ඡේදයේ අතුරු විධානයේ විධිවිධානවලට යටත්ව, සභාව විසින් අනුමත කරනු ලැබූ එක් බැංකුවක හෝ ඊට වැඩි බැංකු සංඛ්‍යාවක
 15 සංස්ථාපිත මණ්ඩලයේ නමින් තැන්පත් කරනු ලැබිය යුතුය.

(3) මේ පනත යටතේ ස්වකීය බලතල, කාර්ය සහ කර්වත්‍ය ක්‍රියාත්මක කිරීමේ දී, කිරීමේ දී සහ ඉටු කිරීමේ දී සංස්ථාපිත මණ්ඩලය විසින් දරනු ලබන යම් වියදමක් පියවීමට අවශ්‍ය සියලු මුදල් අරමුදලින් ගෙවනු ලැබිය යුතු ය.

20 **10. (1)** සංස්ථාපිත මණ්ඩලයේ මුදල් වර්ෂය ලින් වර්ෂය විය යුතු ය. ගිණුම් සහ විගණනය

(2) සංස්ථාපිත මණ්ඩලය විසින්, එහි ආදායම් සහ වියදම්, වත්කම් සහ බැරකම් සහ සංස්ථාපිත මණ්ඩලයේ අනෙකුත් සියලු ගනුදෙනු පිළිබඳ නිසි ගිණුම් තබා ගැනීමට කටයුතු සලස්වනු
 25 ලැබිය යුතු ය.

(3) සංස්ථාපිත මණ්ඩලයේ ගිණුම්, විගණකාධිපතිවරයා විසින් හෝ ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන ප්‍රකාර විගණකාධිපතිවරයා විසින් පත් කරන ලද සුදුසුකම්ලත් විගණකවරයකු විසින් වාර්ෂිකව විගණනය කරනු ලැබිය

කොළඹ හාෂා කුසලතා සහ නාට්‍ය කලා සංගමය 11
(සංස්ථාගත කිරීමේ)

යුතු අතර, විගණකාධිපතිවරයා විසින් හෝ එම සුදුසුකම්ලත් විගණකවරයා විසින් සහතික කරනු ලැබිය යුතු ය.

(4) මේ වගන්තියේ කාර්ය සඳහා “සුදුසුකම්ලත් විගණකවරයා” යන්නෙන්,-

5 (අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූද තැනැත්තකු; හෝ

10 (ආ) යම් ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, ගණකාධිකාරී සමාගමක්,

අදහස් වේ.

20 11.(1) සභාව විසින්, සංස්ථාපිත මණ්ඩලයේ කටයුතු පිළිබඳ වාර්තාවක් එක් එක් මුදල් වර්ෂය සඳහා සකස් කරනු ලැබිය යුතු අතර, විගණකාධිපතිවරයා විසින් හෝ විගණකාධිපතිවරයා විසින් පත් කරන ලද 10 වන වගන්තියේ සඳහන් සුදුසුකම්ලත් විගණකවරයා විසින් සහතික කර විගණනය කරන ලද ගිණුම්

25 ප්‍රකාශයක් ද සමඟ සංස්ථාපිත මණ්ඩලයේ සියලුම වත්කම් සහ බැරකම් ලැයිස්තුවක්ද, සංස්ථාපිත මණ්ඩලය විසින් ඇතුළත් වන ලද සියලු කොන්ත්‍රාත්තු සහ ගිවිසුම්වල සහ 7 වන වගන්තිය යටතේ සාදන ලද රීතිවල තොරතුරු ද සමඟ ඒ වාර්තාව අධ්‍යාපන විෂයය පවරා ඇති අමාත්‍යවරයාගේ අමාත්‍යාංශයේ ලේකම්වරයා

30 වෙත සහ 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම සහ අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත, එම වාර්තාව අදාළ වන වර්ෂයට පසුව එළඹෙන වර්ෂයේ සය මාසයක් ඉකුත් වීමට පෙර ඉදිරිපත් කරනු ලැබිය යුතු ය.

වාර්ෂික
වාර්තාව

කොළඹ භාෂා කුසලතා සහ නාට්‍ය කලා සංගමය **(සංස්ථාගත කිරීමේ)**

(2) (1) වන උපවගන්තියේ සඳහන් වාර්තාවට, මුදල් වර්ෂය තුළ දී සංස්ථාපිත මණ්ඩලය වෙත විදේශීය සහ දේශීය වශයෙන් ලැබුණු මුදල් පිළිබඳ වෙත ම ගිණුම් ප්‍රකාශයක් අමුණනු ලැබිය යුතු ය.

- 5 12. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී කොළඹ භාෂා කුසලතා සහ නාට්‍ය කලා සංගමය විසින් ගෙවිය යුතු සියලු ණය සහ බැරකම් මෙයින් සංස්ථාපනය කරනු ලබන සංස්ථාපිත මණ්ඩලය විසින් ගෙවනු ලැබිය යුතු අතර, එදිනට කොළඹ භාෂා කුසලතා සහ නාට්‍ය කලා සංගමයට ගෙවිය යුතු සියලු ණය සහ ගෙවිය යුතු සියලු සාමාජික සහ දායක මුදල් මේ පනතේ කාර්ය සඳහා සංස්ථාපිත මණ්ඩලයට ගෙවනු ලැබිය යුතු ය.

කොළඹ භාෂා කුසලතා සහ නාට්‍ය කලා සංගමය විසින් ගෙවිය යුතු සහ කොළඹ භාෂා කුසලතා සහ නාට්‍ය කලා සංගමයට අයවිය යුතු ණය

- 15 13. වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත්ව, යම් මිලට ගැනීමක්, ප්‍රදානයක්, ත්‍යාගයක්, තෙස්තමේන්තු නියාදනයක් ප්‍රකාර හෝ අන්‍යාකාරයකින් සංස්ථාපිත මණ්ඩලය සතු වන යම් වංචල හෝ නිශ්චල දේපළක් අත්කර ගැනීමට සහ දැරීමට නීතියෙන් සංස්ථාපිත මණ්ඩලයට හැකියාව සහ බලය ඇති අතර, එකී දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන්‍යාකාරයකින් බැහැර කිරීමේ පූර්ණ බලය ඇතිව, 7 වන වගන්තිය යටතේ සාදනු ලබන සංස්ථාපිත මණ්ඩලයේ රීති වලට යටත්ව, මේ පනතේ කාර්යය සඳහා සංස්ථාපිත මණ්ඩලය විසින් එකී සියලු දේපළ දරනු ලැබිය යුතු ය.

සංස්ථාපිත මණ්ඩලය විසින් වංචල හා නිශ්චල දේපළ දැරිය හැකි බව

- 25 14. වෙනත් යම් ලිඛිත නීතියක, මේ පනතේ සහ 7 වන වගන්තිය යටතේ සාදනු ලබන රීතිවල විධිවිධානවලට යටත් ව, කවර ආකාරයකින් හෝ උපවිත වූ සංස්ථාපිත මණ්ඩලයේ මුදල් සහ දේපළ සංස්ථාපිත මණ්ඩලයේ පරමාර්ථ ඉටු කර ගැනීම උදෙසා පමණක් යොදා යුතු අතර, ඉන් කිසිදු කොටසක් සංස්ථාපිත මණ්ඩලයේ සාමාජිකයන්ට ලාභාංශ, ප්‍රසාද දීමනා හෝ ලාභ වශයෙන් හෝ අන්‍යාකාරයකින් කවර හෝ ලෙස සෘජුව හෝ වක්‍රව ගෙවීම හෝ පැවරීම කරනු නොලැබිය යුතු ය.

මුදල් සහ දේපළ යෙදවීම

කොළඹ හාෂා කුසලතා සහ නාට්‍ය කලා සංගමය 13
(සංස්ථාගත කිරීමේ)

15. (1) වෙනත් යම් ලිඛිත නීතියක විධිවිධානවලට යටත්ව, සංස්ථාපිත මණ්ඩලයේ මුද්‍රාව, සභාවේ සාමාජිකයන් දෙදෙනෙකු ඉදිරිපිට දී මිස කිසිම සාධන පත්‍රයකට තබනු නොලැබිය යුතු අතර, ඔවුන් දෙදෙනා තමන් පැමිණ සිටින බවට ලකුණක් වශයෙන් එකී සාධන පත්‍රයෙහි තම නම අත්සන් කළ යුතු ය. ඒ අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමකට පරිබාහිරව විය යුතු ය.

සංස්ථාපිත මණ්ඩලයේ මුද්‍රාව

(2) සංස්ථාපිත මණ්ඩලයේ මුද්‍රාව, සභාව විසින් තීරණය කරනු ලබන, සභාවේ ධුර දරන්නකු භාරයේ තැබිය යුතු ය.

16. (1) සංස්ථාපිත මණ්ඩලය විසුරුවා හැරීමේ දී එහි සියලු ණය සහ බැරකම් පියවීමෙන් පසු කවර හෝ යම් දේපළක් ඉතිරි වී තිබුණහොත්, එම දේපළ සංස්ථාපිත මණ්ඩලයේ සාමාජිකයන් අතර බෙදා දෙනු නොලැබිය යුතු අතර, සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්තා වූ ද, ස්වකීය රිති අනුව යම් අදායමක් හෝ දේපළක් ස්වකීය සාමාජිකයන් අතර බෙදීම තහනම් කරනු ලැබ ඇත්තා වූද, වෙනත් යම් උචිත ආයතනයකට ඒ දේපළ දීම හෝ පැවරීම කරනු ලැබිය යුතු ය.

විසුරුවා හැරීමක දී ඉතිරි වන දේපළ

(2)(1) වන උපවගන්තියේ කාර්ය සඳහා උචිත ආයතනය, 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම සහ අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයාගේ අනුමතය ඇති ව, සංස්ථාපිත මණ්ඩලය විසුරුවා හැරීමට පෙරාතුවම සංස්ථාපිත මණ්ඩලයේ සාමාජිකයන් විසින් එහි මහා සභා රැස්වීමක දී ඊට පැමිණ ඡන්දය දෙන සාමාජිකයන්ගේ බහුතර ඡන්දයෙන් තීරණය කරනු ලැබිය යුතු ය.

17. මේ පනතේ සඳහන් කිසිවකින් ජනරජයේ හෝ යම් රාජ්‍ය මණ්ඩලයක හෝ වෙනත් යම් සංස්ථාවක අයිතිවාසිකම්වලට අහනියක් හෝ බලපෑමක් නොවිය යුතු ය.

ජනරජයේ අයිතිවාසිකම් ආරක්ෂා කිරීම

18. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි - අර්ථ නිරූපණය

14 කොළඹ භාෂා කුසලතා සහ නාට්‍ය කලා සංගමය
(සංස්ථාගත කිරීමේ)

“බැංකුව” යන්නෙන්, 1988 අංක 30 දරන බැංකු පනතේ
විධිවිධාන යටතේ බලපත්‍රලත් බැංකුවක් අදහස් වේ; සහ

“ලිඛිත නීතිය” යන්නට, ශ්‍රී ලංකා ප්‍රජාතන්ත්‍රවාදී සමාජවාදී
ජනරජයේ ආණ්ඩුක්‍රම ව්‍යවස්ථාවේ එම යෙදුමට
ලබා දී ඇති අර්ථයම නිව්ය යුතු ය.

5

19. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක්
අනනුකූලතාවක් ඇති වුවහොත්, එවිට, සිංහල භාෂා පාඨය ඇති වූ විට
බලපැවැත්විය යුතු ය. සිංහල භාෂා
පාඨය
බල පැවැත්විය
යුතු බව

